

## Wiçci 'l fuq

Qiegħed fuq is-sodda  
Mixħut, ħiemed għall-kwiet,  
B'għajnejja miksura  
Nikkontempla l-ġrajjet.

Inkesa madwari  
Il-ħajt invizibbli,  
Ta' twemmin hekk fieragħ  
Li hu inkredibbli.

Possibbli f'did-dinja  
Kulħadd jinstab għalih?  
Għaliex kif niltaqgħu  
Kulħadd biss jaħseb fih?

Fejn marret l-imħabba  
Li tant ngħajtu biha?  
Għaliex ninsultawha?  
Kemmm se ngebbdu fiha?

Tgħid daqshekk diffiçli  
Li nħobbu lil xulxin?  
Għax qed nagħmlu plejtu  
Li hawn tant barranin?

Għal xulxin hekk sirna  
Mejtin w ħajjin l-istess,  
Meta ħa nitgħallmu  
Nghixu mingħajr l-istress?

Jaħasra niftakru  
Għal hawn int, jien, m'aħniex,  
Jekk naħsbu biss fina  
Hienja ma taraniex.

Niltaqgħu, nitkellmu  
Incedu, b'qalb kbira,  
Għax hekk kif immutu  
Tkun saret il-ftira.

Imbagħad tgħidx għax qiegħed  
Fin-nirien tal-infern,  
Jekk lil ħuk warrabtu  
B'mibegħda mill-intern.

Ejjew ninfedew kollha  
Nitgħallmu nisimgħu,

B'hekk biss għad infiequ  
Talbna għad jisimghu.

Dak Alla Missierna  
Li għad ilkoll narawh,  
Inhobbuh f'min waħdu  
Lil dmugħu nixxuttaw.

Iridna familja  
Hallina mill-klikek,  
Ħa niltaqgħu l-aħwa  
Ħa nfiequ minn niket.

Kulhadd jista' jhobbok  
Int biss iftaħ qalbek,  
Halli lil min jgħannqek  
Għalik qed iħabbrek.

Biex int tagħraf haġa  
Li bil-kotra thennik,  
Emmen li persuna  
Ħajjitha trid ittik.

Imqar bi tbissima  
Jew awgurju mill-qalb,  
Tibżax, int biss ftakar  
Kemmm int maħbub fit-talb.

L-ebda pużizzjoni  
M'għandha taqtgħek minn nies,  
Ibqa' thallat b'għaqal  
Ħa tibqa' thobb bla qjies.

Allura ħabibi  
Trid is-sema idduq,  
Ibqa' hobb lill-għajrek  
Waqt li jien wiċċi 'l fuq.

Patri Mario Attard OFM Cap  
28 t'April 2023

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.